



## Il-Pittur Rokku Buhagiar (1723-1805)

Kitba tal-Kan Dun Joe Abela

Rokku Buhagiar tweled f'Bormla fis-sena 1723, iżda meta kien għadu żgħir mar joqgħod ma hux fil-Belt Valletta. Mill-arkivju tal-Katidral ta' l-Imdina nsiru nafu li hu tħarreg fl-arti tal-pittura għand Neriku Regnaud, iżda l-kwadri tiegħu jisbqu sewwa dawk ta' l-imghallem tiegħu. Għandhom kuluri wisq aktar attraenti minn dawk ta' Regnaud u bażi aktar artistika. Wisq probabbli li Buhagiar kompli jipperfezzjona l-arti tal-pittura tiegħu fil-belt ta' Ruma taħt Giacomo Zoboli u hareg imitatur mill-aħjar tač-čelebri Guidio Reni. Tant kien pittur prolificu li l-knejjes Maltin huma miżghuda bix-xogħolijiet tiegħu. Jinsabu mhux biss f'Bormla, belt twelidu, iżda wkoll fil-Belt Valletta, Iż-Żejtun, il-Birgu, l'Isla, Hal-Balzan, Birkirkara, il-Furjana, Hal-Għaxaq, il-Għarghur, il-Mosta, in-Naxxar, il-Qrendi, Hal-Tarxien, is-Siġġiewi, Haż-Żebbuġ u f'diversi parročci t'Għawdex, biex inkunu semmejna xi whud mill-parrocci fejn jinsabu. Il-Kavallieri tal-Lingwa ta' Kastilja kellhom rispettu u qima kbira lejha tant li, bejn is-sinjuri 1777 u 1790 ikkummisjunawh jidderiegi mill-ġdid id-dekorazzjoni tal-knisja ta' San Gakbu fil-Belt. Għamel xi żmien jgħix fil-faqar mal-Patrijiet Tereżjani ta' Bormla fi żmien wisq imqalleb ta' l-Istorja ta' Malta. Miet mitejn sena ilu għandhom nhar l-10 ta' Lulju 1805 u gie midfun propju fil-kripta tal-knisja tagħhom ta' Santa Tereza. Nistghu nghanu li mal-mewt tiegħu wasal fi tmiem perjodu iehor importanti fl-Istorja ta' l-Arti fil-Gzejjer Maltin.

### Kwadru ta Buhagiar fil-knisja parrokkjali taż-Żejtun

Ma tantx hi haġa hafifa tghid b'čertezza assoluta liema huma l-kwadri mpittra minn Rokku Buhagiar, għaliex ma kellux id-drawwa jiffirma l-kwadri mpittra minnu. Allura jekk ma jkolluk tagħrif cert mill-kotba tal-kontijiet, ikollok toqgħod fuq l-istil tal-pittura biex tattribwixxi xi kwadri lilu. Fil-knisja parrokkjali taż-Żejtun, nistghu nghanu, li għandu disa' kwadri mpittra minnu. Dwar wiehed minnhom, dak ta' Sant' Andrija Avellino, kwadru laterali fin-navi ta' San Guzepp, m'hemm l-ebda dubju, għaliex hu dokumentat f'aktar minn post wiehed fl-Arkivji parrokkjali taż-Żejtun li tpittra minnu. Għalhekk Rokku Buhagiar ircieva l-hlas ta' 50 skud. Imbagħad għandna żewġ kwadri kbar attribwiti lilu: il-kwadru titolari tal-Madonna tal-Karmnu fl-altar dedikat lilha, u l-kwadru titolari fl-Oratorju tas-Ssimu Sagrament. Fil-kwadru tal-Karmnu, barra l-Verġni Marija u l-Bambin Ġesu', jidhru wkoll Santa Tereza t' Avila, San Gwann tas-Salib u l-Erwieħ tal-Purgatorju. Fl-imghoddi dan il-kwadru kien igawdi devozzjoni kbira fost l-iż-żwieten. L-ommijiet kellhom id-drawwa sabiha li wara t-twelid ta' xi tarbija kienu jipprezentawha lill-Madonna quddiem dan il-kwadru devot. Fil-kwadru ta' l-Oratorju Ġesu' huwa prezentat iqarben lill-Appostli. Il-figura ta' Ġesu', imlibbes l-kuluri tassew sbieħ, hi tassew attraenti u tiddomina f'nofs il-kwadru, jgħib id-data 1759. Il-kwadri l-oħra fil-knisja parrokkjali tagħna attribwiti artistikament lil Rokku Buhagiar huma dawk laterali ta' San Alwiġi Gorzoga (fil-kappella tal-karita'), San Isidor u San Gwann (fil-kappella ta' Sant Andrija), u il-Madonna tad-Dawl u l-Magħmudija ta' Ġesu' (fil-kappella tal-Karmnu). Kwadru iehor ckejkien ta' Rokku Buhagiar hu dak ta' San Kalčidonju fis-sagristerja prinčipali. Kwadri ta' Santa Katarina



M'għandniex spażju biżżejjed f'dan l-istudju qasir biex nagħtu lista shiġha tal-kwadri mpittra minn Rokku Buhagiar, tant huma numerużi, iżda ma jistax ikun li għall-inqas ma nsemmux il-kwadru tiegħu li nafu bihom dwar Santa Katarina. Wieħed minnhom jirrappreżenta **z-Żwieġ Mistiku tal Qaddisa** u jnsab fil-knisja kolleġġjata ta' San Lawrenz fil-Birgu, fejn id-devozzjoni lejn Santa Katarina hi qadima ferm. Saħansitra wkoll statwa tagħha tinsab f'din il-knisja. Fil-Birgu kienet ukoll teżisti fratellanża dedikata lil Santa Katarina u l-Kavallieri ta' San Gwann kienu għabru magħhom minn Rodi tapezzeriji lil-hajja ta' din il-qaddisa li sfortunatament inharqu f'incident fil-knisja tal-Birgu. Il-kwadru ta' Santa Katarina fil-Birgu hu kopja ta' Annibale Baracci.



Il-Martirju ta' Santa Katarina V.M.  
Pittura ta' Rokku Buhagiar fil-Kolleġġjata ta' Bormla

Żewġ kwadri oħra b'Santa Katarina bhala suġġett u t-tieni impittra minn Rokku Buhagiar, jnsab fil-kappellun tal-lemin fil-knisja kolleġġjata ta' Bormla. Dan il-kappellun hu ddedikat lil Santa Katarina u l-kwadru titolari, li jirrappreżenta z-Żwieġ Mistiku tal-Qaddisa, flimkien ma numru ta' qaddisin oħra, hu attribwit lil Francesco Zahra. Iżda dawk l'altari t-tnejn tpittru minn Rokku Buhagiar. Tax-xellug jirrappreżenta d-**Disputa tal-Qaddisa mal-filosfi** quddiem Massaminu. Il-filosfi jidru hosbiena attenti għal kliemha. Il-kwadru fih kuluri vivaci u l' wiċċ tal-qaddisa żagħżuġha hu verament helu. Fuq wara jidher il-Kolonnar ta' bini klassiku. Il-kwadru laterali tal-lemin jirrappreżenta l-**Martirju tal-Qaddisa**, iżda ma jidhrux li jilhaq il livell artistiku ta' l-ewwel wieħed. Kif soltu naraw fi kwadru b'dan is-suġġett, żewġ anġli żgħar jidhru neżlin mis-sema. Lesti li joffru lil Santa Katarina il-kuruna u l-palma tal-Martirju. Meta dawn iż-żewġ kwadri ta' Bormla ġew restawrati fis-sena 1994 bi flus imħallsa mill-Bank of Valletta, jien irnexxieli nara d-data mnizzla fuq wara tagħhom it-tnejn: 30ta' Mejju 1770. F'Bormla, il-belt ta' twelidu, Buhagiar għandu kwadri oħra.

Tkellimt biss dwar dawn it-tliet kwadri ta' Santa Katarina bhala suġġett, iżda dan ma jfissirx li ma jistax ikun hemm kwadri oħra dwarha mpittra minn Rokku Buhagiar. Forsi xi haċt warajja jsir jaf b'oħrajn.

## XI kwadri oħra mportanti ta' Rokku Buhagiar

Ma nixtieqx nagħlaq dan l-istudju mingħajr ma nsemmi għall-inqas ftit kwadri oħra tassew artistici, u kollha lil- Verġni Marija bhala suġġett, impittra minn Rokku Buhagiar. M'hemmx dubju li l-**Madonna tac-Cintura** (Konsolazzjoni) fil-knisja parrokkjali ta' Haż-Żebbuġ, hu fost l-aqwa xogholijiet tiegħu. hu xogħol tassew ambizzjuż - kwadru mill-isbaħ li, barra l-Verġni Marija, jinkorpora wkoll disa' qaddisin oħra fosthom Santa Barbara, imqegħda fir-rokna t'isfel tal-lemin, flimkien mat-torri li dejjem niltaqgħu miegħu jakkumpanjaw lil din il-qaddisa. Minkejja n-numru kbir ta' qaddisin li huma mdaħħla fih, dan il-kwadru għandu kompożizzjoni tajba. Kwadru ieħor mhux ta' min l'hallih barra, hu l-**Madonna tal-Isperanza** fil-knisja bl-istess isem ġewwa l-Mosta. Jidher li dan il-kwadru hu wieħed mill-ewwel xogholijiet ta' Buhagiar. Il-figura ta' Marija Santissima, Gesu Bambin f'idejha u mdawra b'numru ta' anġli żgħar, tidomina fil-kwadru li, fil-parti t'isfel juri xini ta' l-Ordni mhabbat mill-mewġ qabel l-għajnuna ta' Marija lill-baħħara hi raffigurata minn ankra mqegħda n-naħa ta' rigeleha. **It-Tluġ fis-Sema tal-Madonna** hu s-suġġett ta' kwadru ieħor ta' Rokku Buhagiar, din id-darba fil-knisja ckejkna ddedikata lilha fil-parrocca ta' Hal-Tarxien. Hu xogħol karatteristiku ta' dan il-pittur li pengieħ fis-sena 1771. Iż-żagħżuġha Marija għanda hlewwa liema bhala u l-kuluri huma attraenti. Dan is-suġġett Buhagiar ttrattah kemm il-darba oħra, fosthom fil-knejjes parrokkjali ta' Hal-Balzan, Birkirkara u l-Qrendi, u fil-knejjes żgħar tal-konservatorju, Bormla, Iż-Zellieqa fil-Għarghur, u Hal-Muxi f'Haż-Żebbuġ. **Lill-Kunċizzjoni** Rokku Buhagiar pittirha f'diversi kwadri - fosthom fil-knejjes parrokkjali ta' Hal-Għaxaq, u Hal-Balzan, u fil-knejjes żgħar tal-Qala, Għawdex, u Santa Skolastika, il-Birgu. Rokku Buhagiar f'hallielna patrimonju kbir ta' pittura li għadna ngawdu sal-lum. Hu pittur li żgur jixraqlu kun magħruf u studjat aktar milli fil-fatt hu. Nittamaw li xi student jew studenta fil-Fakulta ta' l-Arti fl-Universita' ta' Malta. Xi darba għad jagħzlu jew tagħzlu bhala suġġett għat-tezi.